

नाइट कैंप में पेटाइंस ने की खूब मस्ती

दिनांक 20 व 21 मई 2023 को पठानिया वर्ल्ड कैम्पस के प्रांगण में नाइट कैंप का आयोजन किया गया जिसमें कक्षा तीन से कक्षा पांच तक के 230 बच्चों ने बढ़-चढ़कर भाग लिया। कैंप का शुभारम्भ 20 मई 2023 को दोपहर तीन बजे हुआ, जिसमें आर्ट एण्ड क्राफ्ट, पोटरी, स्वीमिंग, खेल-कूद तथा नृत्य आदि गतिविधियां आयोजित की गईं। पोटरी के अन्तर्गत बच्चों ने फूलदान, दीपक, मटकिया एवं गुल्लक बनानी सीखी। श्रीमती कोमल बुट्टन, साक्षी, मोनिका एवं शीला ने बच्चों को विभिन्न प्रकार के नृत्य करवाए। पेटाइंस ने अपने स्कूल के स्वीमिंग पूल में स्वीमिंग का आनन्द उठाया। खेलकूद गतिविधि के अन्तर्गत इन-आउट, टनल, पैरापूट आदि श्रीमान मनदीप, सुमित एवं इज़हार के निर्देशन में किया गया। श्रीमती गीता, एकता तथा श्रीमान राजकुमार चोपड़ा के निर्देशन में आर्ट एण्ड क्राफ्ट का आयोजन किया गया जिसमें बच्चों ने फूल, फोटोफ्रेम आदि बनाना सीखे। रात में बच्चा का ट्रेजर हंट के द्वारा मनोबल बढ़ाया गया। शाम के समय बच्चों ने पौष्टिक एवं स्वादिष्ट व्यंजनों का आनन्द लिया। इस अवसर पर बच्चों ने अपने-अपने अध्यापक-अध्यापिकाओं के साथ अंताक्षरी तथा अपने अनुभवों को डायरी राइटिंग द्वारा प्रस्तुत किया।

कार्यक्रम की समाप्ति पर स्कूल निदेशक श्री अंशुल पठानिया, प्रधानाचार्या श्रीमती वर्षा पठानिया, तन्वी पठानिया, वरिष्ठ अधिवक्ता राजेन्द्र सिंह कटारिया, प्रशासक प्रियांक कटारिया, उप-प्रधानाचार्या श्रीमती सुनीता मोर, मुख्याध्यापिका श्रीमती सुमन राठी व कोर्डिनेटर श्रीमती रजनी गुलाटी ने सभी बच्चों की हौसला अफजाई की तथा उन्हें भविष्य में होने वाली सभी गतिविधियों में भाग लेने के लिए प्रेरित किया।

